

प्रसार भारती
भारतीय प्रसारण निगम
आकाशवाणी केन्द्र शिमला

27.12.2025 / प्रादेशिक समाचार / 11:00 बजे

मन की बात

प्रधानमंत्री नरेन्द्र मोदी कल सुबह 11 बजे आकाशवाणी पर 'मन की बात' कार्यक्रम में देशवासियों के साथ अपने विचार साझा करेंगे। ये इस मासिक रेडियो कार्यक्रम की 129वीं कड़ी होगी। आकाशवाणी व दूरदर्शन के समूचे नेटवर्क और आकाशवाणी समाचार की वेबसाइट पर इस कार्यक्रम का सीधा प्रसारण किया जाएगा। आकाशवाणी समाचार, दूरदर्शन समाचार, प्रधानमंत्री कार्यालय और सूचना व प्रसारण मंत्रालय के यू-ट्यूब चैनलों पर भी इसका सीधा प्रसारण होगा।

वैष्णव-इलेक्ट्रॉनिक्स

इलेक्ट्रॉनिक्स और सूचना प्रौद्योगिकी मंत्री अश्विनी वैष्णव ने कहा कि भारत इलेक्ट्रॉनिक्स निर्यात में सातवें स्थान से तीसरी सबसे बड़ी श्रेणी बनकर उभरा है। अश्विनी वैष्णव ने सोशल मीडिया पोस्ट में भारत को विश्व का दूसरा सबसे बड़ा मोबाइल निर्माता देश बताया। उन्होंने कहा कि इलेक्ट्रॉनिक्स विनिर्माण में भारत का आगे बढ़ना प्रधानमंत्री नरेन्द्र मोदी के व्यापक इकोसिस्टम विकसित करने के दृष्टिकोण से प्रेरित है। अश्विनी वैष्णव ने कहा कि बड़े पैमाने पर इलेक्ट्रॉनिक्स विनिर्माण के लिए पी एल आई योजना से 13 हजार चार सौ 75 करोड़ रुपये से अधिक का निवेश आकर्षित हुआ है और नौ लाख 80 हजार करोड़ रुपये मूल्य का उत्पादन किया गया है।

मुख्यमंत्री

मुख्यमंत्री सुखविन्द्र सिंह सुक्खू आज दिल्ली दौरे पर हैं। इस दौरान वे दिल्ली में होने वाली कांग्रेस वर्किंग कमेटी की बैठक में हिस्सा ले रहें हैं। इस बैठक में पार्टी देश के मौजूदा राजनीतिक स्थिति, संगठनात्मक मजबूती और आगामी चुनावों की रणनीति पर मंथन कर रही है।

डॉक्टर एसोसिएशन

आई.जी.एम.सी. शिमला में मरीज व डॉक्टर के बीच हुई मारपीट मामले के बाद डॉक्टर की बर्खास्तगी के विरोध में रेजिडेंट डॉक्टरों ने आज से प्रदेश में अनिश्चितकालीन हड़ताल पर जाने का फैसला लिया है। मुख्यमंत्री से बातचीत और निष्पक्ष जांच के आश्वासन के बावजूद रेजिडेंट डॉक्टर अपनी मांगों पर अड़े हुए हैं। राज्य सरकार ने हड़ताल को देखते हुए सख्त निर्देश जारी किए हैं।

विस्तृत ब्यौरे के साथ हमारे शिमला जिला संवाददाता—

मरीज से मारपीट करने वाले डॉक्टर को बर्खास्त करने के विरोध में आज से फ्लड्ड शिमला के रेजिडेंट डॉक्टर अनिश्चितकालीन हड़ताल पर चले गए हैं। हड़ताल को प्रदेश के अन्य अस्पतालों में कार्यरत रेजिडेंट डॉक्टर और अन्य डॉक्टर्स एसोसिएशन का समर्थन भी मिल रहा है। हड़ताल कर चलते प्रदेश में आज स्वास्थ्य सेवाएं बुरी तरह से प्रभावित रहेगी और मरीजों को परेशानी झेलनी पड़ेगी। हालांकि इस बीच हड़ताल को देखते हुए सरकार ने सख्त निर्देश भी जारी कर दिए हैं। डायरेक्टर मेडिकल एजुकेशन और रिसर्च ने सभी मेडिकल कॉलेजों के प्रिंसिपल को "ठ" जारी कर निर्देश दिए हैं कि सभी अस्पतालों में बिना किसी बाधा के मरीजों को स्वास्थ्य सेवाएं सुनिश्चित की जाए। हड़ताल के दौरान इमरजेंसी सेवाएं 24 घंटे सुनिश्चित करने को कहा गया है साथ ही ओपीडी और वार्ड में डॉक्टर के राउंड रोज सुनिश्चित करने को कहा गया है।

निर्देशों में साफ कहा गया है कि हड़ताल के नाम पर मरीजों की अनदेखी बर्दाश्त नहीं की जाएगी। प्राचार्य और भूख की सीधी जवाबदेह तय की गई है और 'वृ' की पालना न होने पर अनुशासनात्मक कार्रवाई अमल में लाए जाने की बात कही गई है।

एंबुलेंस कर्मचारी

इस बीच प्रदेश के सीटू से सम्बंधित 108 व 102 एंबुलेंस कर्मचारी यूनियन कल से दो दिवसीय प्रदेशव्यापी हड़ताल पर हैं। ये हड़ताल आज भी जारी रहेगी। हड़ताल के कारण प्रदेशभर में एंबुलेंस सेवाएं प्रभावित हो रही हैं, जिससे लोगों को परेशानी का सामना करना पड़ रहा है। इस दौरान प्रदेश के सभी जिला मुख्यालयों सहित विभिन्न स्थानों पर श्रम कानूनों व न्यायिक आदेशों को लागू करने, न्यूनतम वेतन व कर्मचारियों की प्रताड़ना जैसे विभिन्न मांगों को लेकर ये कर्मचारी विरोध जता रहे हैं।

प्रधानमंत्री दक्ष वित्तपोषण योजना

प्रधानमंत्री दक्ष वित्तपोषण योजना के अंतर्गत दिव्यांगजनों को आत्मनिर्भर बनाने और सम्मानजनक जीवन प्रदान करने के लिए अनेक प्रोत्साहन दिये जा रहे हैं। ऊना जिला के 8 हजार से अधिक दिव्यांगजनों को इस योजना के माध्यम से मासिक पेंशन प्रदान की जा रही है। विस्तृत ब्यौरे के साथ हमारे उना जिला संवाददाता——

दिव्यांगजनों को आर्थिक सुरक्षा सम्मानजनक जीवन और आत्मनिर्भरता प्रदान करने हेतु प्रधानमंत्री दक्ष योजना से गुना जिला के लाभार्थियों को समावेशी शिक्षा कौशल विकास और समाज की मुख्य धारा से प्रभावी रूप से जोड़ने का शुभ अवसर मिल रहा है योजना के अंतर्गत ऊना जिला के 8 हजार 6 सौ 8 लाभार्थियों को इस योजना के माध्यम से सीधा लाभ पहुंच रहा है जिसमें 70 से 69 प्रतिशत विकलांगता वाले पुरुषों को 1150 रुपए तथा महिलाओं को 1500 रुपए प्रतिमाह पेंशन प्रदान की जा रही है वहीं 70 प्रतिशत किया इससे अधिक विकलांगता वाले पुरुषों एवं महिलाओं को 1700 रुपए प्रतिमाह की सहायता राशि दी जा रही है। यह योजना दिव्यांगजनों के जीवन में सकारात्मक बदलाव ला रही है और उन्हें आत्म सम्मान के साथ समाज के मुख्य धारा में आगे बढ़ने का अवसर प्रदान कर रही है। आकाशवाणी के लिए राजेश शर्मा.....

मौसम

प्रदेश में मौसम आमतौर पर शुष्क बना हुआ है। विभाग के अनुसार बीते 24 घंटों में न्यूनतम तापमान में कोई बदलाव नहीं आया है। उना में सर्वाधिक तापमान 24 डिग्री सेल्सियस रिकार्ड किया गया है। हालांकि मौसम विभाग ने पश्चिमी विक्षोभ के सक्रिय होने से 30 दिसंबर से उंचाई वाले क्षेत्रों में बारिश व बर्फबारी की संभावना जताई है वहीं मैदानी क्षेत्रों में मौसम साफ बना रहेगा। विभाग ने निचले पहाड़ी व मैदानी इलाकों में सुबह शाम घना कोहरा छाए रहने की चेतावनी जारी की है।